

MARATHI
(Second Language)

Maximum Marks : 80

Time Allowed : Three Hours

1. *Answers to this Paper must be written on the paper provided separately.*
2. *You will **not** be allowed to write during the first **15** minutes.*
3. *This time is to be spent in reading the question paper.*
4. ***The time given at the head of this Paper is the time allowed for writing the answers.***

5. *This paper comprises two Sections : **Section A** and **Section B**.*
6. *Attempt **all** the questions from **Section A**.*
7. *Attempt **four** questions from **Section B**, answering at least **one** question each from the **two** books you have studied and **any two** other questions from the same books that you have compulsorily chosen.*
8. *The intended marks for questions or parts of questions are given in brackets [].*

Instruction for the Supervising Examiner

*Kindly read aloud the Instructions given above to all the candidates present in the
Examination Hall.*

SECTION - A (40 Marks)

Attempt *all* questions from this section.

Question 1

Write a short composition in **Marathi** of approximately **250** words on any **one** of the following [15] topics :-

खालील दिलेल्या विषयापैकी कोणत्याही **एका** विषयावर सुमारे **250** शब्दांचा **मराठीत** संक्षिप्त निबंध लिहा :-

- (i) 'हे जीवन सुंदर आहे' आपल्या जीवनात असे कोणते प्रसंग आले की जेव्हा आपणास जाणीव झाली की 'जीवन खरेच सुंदर आहे'. अशा अनुभवाविषयी लिहा. जीवनाविषयी तक्रारी करण्यापेक्षा आपली जीवनाकडे बघण्याची दृष्टी बदलली तर ह्या सौंदर्याचा आपल्याला अनुभव घेता येतो ...
- (ii) स्वच्छता आणि आरोग्य यांचा अतूट संबंध आहे. उत्तम आरोग्यासाठी स्वच्छतेबरोबरच आपल्या खाण्यापिण्यावरील नियंत्रणही गरजेचे आहे. स्वच्छ भारताकडून स्वस्थ भारताकडे ही वाटचाल म्हणजे एक सुंदर, सुरक्षित आणि आरोग्यदायी भविष्यासाठी टाकलेले सकारात्मक पाऊल होय- या विषयावर आपले मत मांडा.
- (iii) विकासाच्या नावाखाली झाडांची बेसुमार कत्तल होत आहे. समजा पृथ्वीवरील सारी झाडेच नष्ट झाली तर! कसे असेल मानवी जीवन? कसे असेल जग?... आपल्या कल्पना शब्दबद्ध करा.
- (iv) 'थेंबे थेंबे तळे साचे'- म्हणीचा अर्थ सांगून त्यावर आधारित गोष्ट अथवा निबंध लिहा.
- (v) पुढे दिलेले चित्र पहा व त्याआधारे आपल्या मनात येणाऱ्या विचारांचे निबंध अथवा गोष्ट स्वरूपात वर्णन करा.



Question 2

Write a letter in **Marathi** of approximately **120** words on any **one** of the topics given below :-

[7]

खाली दिलेल्या विषयांपैकी कोणत्याही एका विषयावर सुमारे 120 शब्दांपर्यंतचे पत्र मराठीत लिहा :-

- (i) आपल्या शाळेतील वाचनालयाच्या ग्रंथपालाला [Librarian] पत्र लिहून विनंती करा की विद्यार्थ्यांना दोन पुस्तके देण्यात यावीत व ती वाचनाचा कालावधी वाढवून देण्यात यावा.

किंवा

- (ii) आपल्याला आपल्या आजोबांकडून काहीतरी कला शिकायची आहे. ती शिकून आपण आपल्या जीवनात त्याचा कशाप्रकारे उपयोग करणार आहात – याविषयी आजोबांना पत्र लिहा.

Question 3

Read the passage given below and answer in **Marathi** the questions that follow, using your own words as far as possible :-

खाली दिलेला उतारा नीट काळजीपूर्वक वाचा आणि त्यावर आधारित प्रश्नांची उत्तरे तुमच्या स्वतःच्या शब्दांत मराठीत लिहा :-

त्या दिवशी राजाची हत्तीवरून मिरवणूक निघाली होती. राजाचा वाढदिवस असल्यामुळे राजाला शुभेच्छा देण्यासाठी राज्यातील जनतेने मिरवणुकीच्या वाटेवर गर्दी केली होती. एवढ्यात प्रधानाने पाहिले रस्त्याच्या बाजूला पाठ करून एक गरीब माणूस बसला होता. राजाची मिरवणूक पहावी व राजाला शुभेच्छा द्याव्या असे त्याला का वाटत नसावे? प्रधानाला त्या माणसाचा राग आला. आपल्या राजाबद्दल ह्या माणसाला जरा आदर नाही, कृतज्ञता नाही? ह्याला चांगली अदल घडवली पाहिजे. प्रधानाने त्या माणसाला पकडून दरबारात हजर करण्याची आज्ञा केली.

दरबार भरला होता. सर्वत्र शांतता होती. राज्यातल्या लोहाराला आरोपी म्हणून दरबारात हजर केले गेले. प्रधानांनी, राजाला लोहाराने केलेल्या गुन्ह्याविषयी माहिती द्यायला सुरुवात केली. “महाराज, परवा आपल्या वाढदिवसाची मिरवणूक निघाली तेव्हा सर्व गाव मिरवणुकीत सामील झाले होते. तुमचा जयजयकार झाला, आपल्याला हार घालण्यात आले, ओवाळण्यात आले पण हा लोहार रस्त्याच्या कडेला पाठ करून बसला होता. त्याने साधे वळूनही आपल्याकडे पाहिले नाही. काय ही हिंमत! आपला अपमान करण्याचे धाडस तो करूच कसा शकतो?” “लोहाराला शंभर चाबकाचे फटके मारा व त्याला क्षमा मागायला सांगा”. राजाने शिक्षा फर्मावली. लोहाराने राजाला मुजरा केला व नम्रपणे विचारले, “महाराज मला शिक्षा मान्य आहे पण आपण मला मी असे का वागलो हे सांगण्याची संधी द्यावी.” राजाने आवाज चढवत आज्ञा दिली. “ह सांग... दिली तुला संधी!”

लोहार नम्रपणे म्हणाला, “राजेसाहेब आपल्या सैन्यातल्या घोड्यांसाठी मी नाल (horseshoe) तयार करण्याचे काम करतो. हे काम अत्यंत एकाग्रतेने करावे लागते. नाल बिघडली की युद्धात घोडा पडेल, आपला जीव धोक्यात येईल, सैनिकांचे जीव धोक्यात येतील. आपण युद्ध हाराल म्हणून मी हे काम एवढ्या एकाग्रतेने करतो की भोवतालचा मला विसर पडतो.”

हे ऐकल्यावर राजाला, प्रधानाला लोहाराचे आश्चर्य व कौतुक वाटले दरबारातील सर्व अधिकारी लोहाराकडे कौतुकाने पाहू लागले. राजा एवढा आनंदी झाला की त्याने लोहाराचा विशेष सत्कार करून सन्मानाने त्याला परत पाठवले.

प्रश्न :

- (i) रस्त्यावरील त्या माणसाला पाहून प्रधानाला राग का आला? त्याने मनाशी काय ठरवले? [2]
- (ii) लोहाराने दरबारात राजाला काय सांगितले? [2]
- (iii) राजाने लोहाराचा सन्मान का केला? [2]
- (iv) कोणतेही राष्ट्र पुढे नेण्यासाठी त्या राष्ट्रातील नागरिकांची कर्तव्य काय आहेत? [2]
- (v) प्रस्तुत कथेने आपल्याला काय शिकवले – हे 5-6 ओळीत लिहा. [2]

Question 4

Choose the correct answer from the options given :-

[8]

दिलेल्या पर्यायांतून अचूक उत्तराची निवड करा :-

- (i) मुलगी व सासू यांचे लिंग बदलल्यास अनुक्रमे उत्तर पुढीलप्रमाणे असेल.....
- (a) मुलगा व सासरा
- (b) सासरा व जावई
- (c) सून व सासरा
- (d) दीर व सासरा
- (ii) नदी व डोंगर यांचे वचन बदलल्यास अनुक्रमे उत्तर पुढीलप्रमाणे असेल.....
- (a) नदी व डोंगरे
- (b) नद्या व डोंगर
- (c) नद्या व डोंगरे
- (d) नदी व डोंगर
- (iii) सूर्य व चंद्र या शब्दांचे समानार्थी शब्द अनुक्रमे पुढीलप्रमाणे असतील.....
- (a) रवी व चंद्रिका
- (b) अमर व इंदू
- (c) भास्कर व शशी
- (d) वासर व सविता

- (iv) जमा व सुसंगत या शब्दांचे विरुद्धार्थी शब्द अनुक्रमे पुढीलप्रमाणे असतील...
- (a) खर्च व विसंगत
 - (b) व्यय व विसंगत
 - (c) खर्च व असंगत
 - (d) व्यय व असंगत
- (v) केंद्रसरकारने मराठी भाषेला अभिजात भाषेचा दर्जा दिला काळ ओळखा.
- (a) वर्तमानकाळ
 - (b) भूतकाळ
 - (c) भविष्यकाळ
 - (d) मिश्रकाळ
- (vi) कोणत्याही कामास तो नकार का देतो? – वाक्याचा प्रकार ओळखा.
- (a) विधानार्थी वाक्य
 - (b) आज्ञार्थी वाक्य
 - (c) प्रश्नार्थी वाक्य
 - (d) उद्गारार्थी वाक्य
- (vii) मनालीने गायलेली केवळ एक सुरेल ओळ ऐकूनच संगीतकाराला तिच्या गोड गळ्याचा अंदाज आला म्हणतात ना! ... योग्य म्हण लिहा.
- (a) एकटा जीव सदाशिव
 - (b) उतावळा नवरा गुडघ्याला बाशिंग
 - (c) अति शहाणा त्याचा बैल रिकामा
 - (d) शितावरून भाताची परीक्षा
- (viii) अत्यंत आळशी राजनला कष्टाचे महत्त्व समजावणे म्हणजे योग्य वाक्प्रचार लिहा.
- (a) पोबारा करणे
 - (b) पोट्यास चिमटा घेणे
 - (c) बांगडी फुटणे
 - (d) पालथ्या घागरीवर पाणी

SECTION - B (40 Marks)

Questions from only **two** of the following textbooks are to be answered.

Attempt **four** questions from this Section.

You must answer at least **one** question from each of the **two** books, you have studied and **any two** other questions from the same books that you have chosen.

कथाकुंज (कथा-संकलन)

KATHAKUNJ (Katha-Sankalan)

Question 5

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे मराठीत लिहा :-

“प्रताप, मी तुला आज रात्री भेटायला येऊ का? नऊच्या सुमाराला? फार जरूरीचं काम आहे.”
“हो, जरूर ये. जेवायला ये.” “मी आग्रह केला.” “पण कशासाठी तुला माझी आठवण झाली हे तरी सांगशील का?” मी विचारले. “प्रमोदसंबंधी तुला काही सांगायचं आहे. आणखी पुष्कळ चर्चा करायची आहे. पण हे सर्व गुप्त ठेव. जेवायला इतर कोणाला बोलावू नकोस.”

उजव्या सोंडेचा गणपती

प्रश्न :

- (i) प्रमोद रांगणेकरने आपल्या शेवटच्या कसोटी सामन्यापूर्वी संजू गोळेला भेटून काय सांगितले? [2]
- (ii) संजू गोळेने केलेल्या मदतीमुळे प्रमोद रांगणेकरने मैदानावर कोणता पराक्रम केला? [2]
- (iii) पराक्रम केल्यानंतर प्रमोद रांगणेकरला कोणी व कसे अदृश्य केले? का? [3]
- (iv) संजू गोळेच्या संशोधनाचे पुढे काय झाले? [3]

Question 6

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे मराठीत लिहा :-

“तसा तो ढ मुलांपैकी नाही; अधिकच हुशार आहे.” काका सांगत होता, “पण एका जागी बसून अभ्यास करील तर ना! पुढे काय करणारेय, कोण जाणे!” नंतर कधीतरी काकाचा निरोप घेऊन जगमोहन माझ्याकडे आला.

वेग

प्रश्न :

- (i) लेखकाला जेव्हा जगमोहन पहिल्यांदा भेटला तेव्हा तो कसा वाटला? [2]
- (ii) जगमोहनविषयी लेखकाला कोणत्या गोष्टीचे वाईट वाटले? [2]
- (iii) कॉलेज सोडून नोकरी करण्यामागे जगमोहनचे काय मत होते? [3]
- (iv) ‘जगमोहन’ ह्या व्यक्तिरेखेविषयी लेखकाला काय सांगायचे आहे? [3]

Question 7

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे **मराठीत** लिहा :-

“या ना, या. अवश्य या.” त्यांनी समोर आलेल्या दोघांना अतिशय नम्रतेने आत बोलावले. खुर्चीत बसण्यास सांगितले. दोघांनीही हातातील भल्या मोठ्या पिशव्या बाजूला ठेवल्या. दादांना त्यांनी नमस्कार केला. दोघेही खुर्चीत बसले. कार्यालयाच्या भिंतीवर उगीचच त्यांनी नजर टाकली.

पुण्य

प्रश्न :

- (i) मानव आश्रमातील मुलांची केव्हा चंगळ असे? [2]
- (ii) हिरालाल व माणिकलाल वडिलांचे कोणते कार्य पुढे चालू ठेवणार आहेत? यासाठी त्यांनी दादांकडे कोणती मागणी केली? [2]
- (iii) ‘पुण्य’ या कथेतील ‘दादा’ ह्या व्यक्तिरेखेविषयी 4-5 वाक्यात लिहा. [3]
- (iv) हिरालाल व माणिकलाल यांनी दादांची नजर चुकवून आपला स्वार्थ कसा साधला? याला ‘पुण्य’ म्हणता येईल का? [3]

काव्यांगण (काव्य संकलन) KAVYANGAN (Kavya Sankalan)

Question 8

Read the extract given below and answer in **Marathi** the questions that follow :-

खालील कवितेच्या ओळी वाचून त्याखाली विचारलेल्या प्रश्नांची उत्तरे **मराठीत** लिहा :-

धूप – कापूर – उदबत्त्यांतून जळत गेले किती श्रावण
पैठणीनें या जपलें एक तन... एक मन...
खस-हिन्यात माखलीं बोटें पैठणीला केव्हां पुसलीं
शेवंतीची, चमेलीची आरास पदराआडून हसली.

पैठणी

प्रश्न :

- (i) पैठणी कोणाची होती? ही पैठणी पहिल्यांदा कोणी, व केव्हा नेसली होती? [2]
- (ii) ही पैठणी कोठे ठेवलेली होती? त्यासोबत कोणकोणत्या गोष्टी ठेवल्या होत्या? [2]
- (iii) ‘नवा कोरा कडक पोत एक मऊपणा त्याला,’ या ओळीतून कवयित्रीला काय सांगायचे आहे? [3]
- (iv) ‘आजीला माझे कुशल सांगा,’ असे कवयित्री कोणाला व का सांगते? [3]

Question 9

Read the extract given below and answer in **Marathi** the questions that follow :-

खालील कवितेच्या ओळी वाचून त्याखाली विचारलेल्या प्रश्नांची उत्तरे मराठीत लिहा :-

“पालखीचे भोई, आम्ही पालखीचे भोई,
पालखीत कोण? आम्हा पुसायचे नाही!”

पालखीचे भोई

प्रश्न :

- (i) भोईची हे काम स्वीकारण्यामागे कोणती विचारसरणी आहे? [2]
- (ii) ‘तरी पाय चालतात’ या ओळींतून कवीला काय सुचवायचे आहे? [2]
- (iii) भोईची सोयरीक कशी जुळते? भोईना पालखीचा दांडा केव्हा जड वाटू लागतो? [3]
- (iv) भोई सहनशील आहे, त्याची ही सहनशीलता कवीने कशी वर्णिली आहे? [3]

Question 10

Read the extract given below and answer in **Marathi** the questions that follow :-

खालील कवितेच्या ओळी वाचून त्याखाली विचारलेल्या प्रश्नांची उत्तरे मराठीत लिहा:-

“माझा मराठी गुलाल, त्याला अबीराचा वास,
माझ्यासाठी चंद्रभागा, उरी कालवते घास”

माझा मराठीचा बोल

प्रश्न :

- (i) मराठी भाषेचे बोल कानी पडताच, कवीची अवस्था कशी होते? [2]
- (ii) कवीला कैवल्याचा म्हणजेच मोक्षाचा मार्ग कोण दाखवीत आहे? कसा? [2]
- (iii) कवी मराठी भाषेची तुलना पिंपळ वृक्षाशी कशी करतो आहे? अबीर व गुलालाच्या माध्यमातून मराठीचे श्रेष्ठत्व कवीने कसे वर्णिले आहे? [3]
- (iv) ‘माझ्यासाठी चंद्रभागा, उरी कालवते घास’ या ओळीतून कवीला काय सांगायचे आहे? आपल्या जीवनातील मातृभाषेचे महत्त्व ३-४ ओळीत लिहा. [3]

करुणाष्टक (कादंबरी)
KARUNASHTAK (Kadambari)

Question 11

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे मराठीत लिहा : -

आई कितीही निश्चयानं बोलली, तरी चार वर्षांच्या पोराला उचलून ह्या अवघड प्रवासाला एकट्यानं निघणं वेडेपणाचं आहे, याबद्दल तिला शंका नसायची कारण हा प्रवास थेटचा, एका वाहनाचा असा नव्हता. टांगा, आगगाडी, मोटार आणि बैलगाडी, असा लांबलचक प्रवास होता.

प्रश्न :

- (i) आई कोणत्या प्रवासाला निघाली होती? जाण्यापूर्वी आईने लेखकाला कोणत्या सूचना दिल्या? [2]
- (ii) चूल पेटवण्याची खटपट लेखकाने का केली ? [2]
- (iii) ही खटपट कितपत यशस्वी झाली? [3]
- (iv) चूल व भात याबाबत दादांनी लेखकाला कोणते धडे दिले? [3]

Question 12

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे मराठीत लिहा :-

आता अगदी आई आत्मविश्वासानं काकासाठी मुली बघू लागली.

दादांनी सावधपणे म्हणून पाहिलं,

“अहो, हे वैभव चार दिवसांचं आहे आणि ते सुद्धा जगदंबेचं आहे. आपलं नव्हे.”

प्रश्न :

- (i) लहान दिराच्या लग्नाबाबत आईचे काय विचार होते? का? [2]
- (ii) या लग्नाबाबत दादांचे मत काय होते? [2]
- (iii) आईने काकाच्या लग्नाबाबत कोणते भाकीत केले होते? तिला समाधान केव्हा लाभले? [3]
- (iv) “तुमचं सगळं होऊन आलं.” असे कोण, कोणास, केव्हा म्हणाले? जाताना त्यांनी आई-दादांना कोणता सल्ला दिला? [3]

Question 13

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे **मराठीत** लिहा :-

ती मॅट्रिक झाली, तेव्हापासून आईनं सुतोवाच करून ठेवलं होतं,
“पोरींची लग्न वेळच्या वेळी व्हावीत जसजसं वय वाढतं” तसतशा त्या रूपानं विटत जातात.” “हिचं आता जमवून टाका कुठं तरी.”

प्रश्न :

- (i) धाकट्या बहिणीविषयी आईला कोणती चिंता होती? [2]
- (ii) लग्न ठरवितांना मुलाकडील मंडळींनी कोणत्या अटी घातल्या होत्या? त्यावरून घरच्या माणसांनी लेखकाला वेड्यात का काढले? [2]
- (iii) लेखकाच्या थोरल्या बहिणीला म्हणजेच अक्काला ‘सासरची माणसं राक्षसगणापैकी मिळाली’ असे का म्हटले आहे? [3]
- (iv) लेखकाची आई अक्कासाठी, मुलांकडून कोणत्या मदतीची अपेक्षा करीत असे? अक्काचा मृत्यू कसा झाला? [3]

रंगस्पर्श (एकांकिका संकलन)

RANGSPARSH (Ekankika Sankalan)

Question 14

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे **मराठीत** लिहा :-

त्रिंबक : डोळे मिटले, की सारखी तीच तीच चित्रं दिसू लागतात—माझ्या घराच्या ओट्यावर मी बसलोय.
सकाळचा स्वच्छ सूर्यप्रकाश चहूबाजूंनी घरात शिरतोय. त्या सोनेरी प्रकाशात मी न्हाऊन निघतोय.
डॉक्टर : बरोबर आहे. तीस चाळीस वर्षे या असल्या काळोख्या चाळीत काढलीत तेव्हा.

घर

प्रश्न :

- (i) त्रिंबकरावांच्या मनातील कोणत्या इच्छा त्यांना स्वप्नात दिसत असत? [2]
- (ii) जानकीबाईंच्या मनातील सुखी संसाराची स्वप्ने का पूर्णत्वास गेली नाही? ‘नाव नको त्या घराचे’ असे त्या का म्हणतात? [2]
- (iii) घराचे स्वप्न पूर्णत्वास नेताना त्रिंबकरावांकडून वासूच्या बाबतीत कोणता अन्याय झाला होता? आता वासूविषयी त्यांना कोणते स्वप्न पडे? [3]
- (iv) ‘घर’ या कादंबरीचा अंत मनाला चटका लावणारा आहे. – स्पष्ट करा. [3]

Question 15

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे **मराठीत** लिहा :-

- शिंपी : पटली, पटली! दुसरा अंगरखा चांगल्या फिटिंगचा शिवून देईन
- द्वारकाबाई : खरंच बाई, पटली म्हणा खात्री चला सखूमावशी
- सखूबाई : चला हवं तर, पण कर नाही त्याला
- विठ्ठल : सखूमावशी सुनेच्या बांगड्या
- सखूबाई : चला म्हणते ना द्वारकाबाई
- द्वारकाबाई : मीच म्हणतेय.... (दोघीही विठ्ठलाच्या पाया पडून निघून जातात.)

विठ्ठल तो आला आला

प्रश्न :

- (i) विठ्ठलाला कशाचा कंटाळा आला आहे? त्यासाठी त्याने काय करायचे ठरवले आहे? [2]
- (ii) विठ्ठलाला कोणकोणत्या कामांची सवय आहे? विठ्ठलाची कामे ऐकून भटजी काय प्रतिक्रिया देतात? [2]
- (iii) विठ्ठलाच्या गाभाऱ्याची व कपड्यांची काय अवस्था झालेली आहे? [3]
- (iv) विठ्ठलाने नैवेद्याबाबत भटजींविषयी कोणत्या तक्रारी केल्या? [3]

Question 16

Read the extract given below and answer in **Marathi** the questions that follow :-

खालील परिच्छेद वाचून त्याखाली विचारलेल्या प्रश्नांची उत्तरे **मराठीत** लिहा :-

- देशपांडे : उगीच नोटीस मिळाली तिला.
- मराठे : जाऊ दे. आपल्या हातचं काय आहे?
- भोळे : ते तर झालंच. पण ती गेली आणि सगळा जिवंतपणा गेला, बघ.
- देशपांडे : हसणं गेलं.

चार दिवस

प्रश्न :

- (i) ऑफिसमध्ये सर्वजण हळहळ का व्यक्त करत होते? इच्छा असूनही भोळे शकूला भेटायला का गेले नाही? [2]
- (ii) शकूची नोकरी जाण्याने ऑफिसमधला सगळा जिवंतपणाच गेला, असे का म्हटले आहे? [2]
- (iii) शकू भ्रमिष्ठावस्थेत असताना काय-काय बोलते? [3]
- (iv) शकूला कामावरून का काढण्यात आले होते? लेखक विजय तेंडुलकरांना प्रस्तुत कथेतून काय सांगायचे आहे? [3]